
### س سیّد امتیازعلی تاج





نام سیّدامتیاز علی اور تاج تخلّص تھا۔ بجین سے ہی ذہین تھے۔ ابتدائی تعلیم پہلے گھر پر پھر اسکول میں ہوئی۔ اُنھیں کم عمری سے ہی تھیڑ اور ڈراموں کا شوق تھا۔ 1922 میں انھوں نے اپنا شاہ کار ڈراما 'انارکلی' کھا جو دس برس بعد 1932 میں کتابی شکل میں شائع ہوا۔ اس ڈرامے میں ان کی بہترین تخلیقی صلاحیتیں نمایاں طور پرنظر آتی ہیں۔ انارکلی کے بعد انھوں نے کوئی مکمل اسٹیج ڈراما نہیں لکھا۔ البقہ یک بابی ڈرامے، ریڈیائی ڈرامے، فرامے، فرامے، میٹی کی اور فلمی ہدایت کارکی حیثیت سے بھی خدمات انجام دیں۔

سیدامتیازعلی تاج کی مزاحیه کتاب" چپاچھگن کے کارناہے" کواردوادب میں ایک خاص مقام حاصل ہے۔ چپاچھکن اردوادب کا ایک بے مثال مزاحیه کرداروں میں ہوتا ہے۔ ایک بے مثال مزاحیه کرداروں میں ہوتا ہے۔ ایک بات یاد رہے کہ اس سبق میں ساٹھ ستر سال پرانی تہذیب اور رہن سہن کا نقشہ کھینچا گیا ہے۔ چنانچہ کھنے پڑھنے کا سامان بھی پرانے ڈھنگ کا ہے۔ یہاں فاونٹن پین اور بال پوائٹ پین کی جگہ نب اور ہولڈر کا قلم نظر آتا ہے جس کے لیے دوات اور جاذب کی ضرورت پڑتی ہے۔ امتیازعلی تاج کی تحریر سے لطف اندوز ہونے کے لیے اس پس منظر کو ذہن میں رکھنا ضروری ہے۔



# چیا چھکن نے خط لکھا

صبح کے وقت چی دالان میں چار پائی پر بیٹھی بچوں کو چائے پلار ہی تھیں۔ پچا چائے سے فارغ ہوکر صحن میں کری پر اکروں بیٹھے تھے۔ اتنے میں بندو بھا گتا ہوا گیا اور ایک خط لاکر چی کے قریب رکھ دیا۔ چپانے دس مرتبہ پوچھ ڈالا'' کس کا خط ہے؟ کہاں سے آیا ہے؟ کس نے بھیجا ہے؟ کیا بات ہے؟''

چی گر گئیں'' توبہ ہے، خط آیا نہیں اور سوالات کا تانتا باندھ دیا۔ مجھے غیب کاعلم تو آتا نہیں کہ دیکھے بغیر بتا دوں کس کا

خط ہے۔''

چیا کچھ خفیف سے ہوگئے۔'' جھلا خطا ہوئی کہ پو چھا۔ ہماری بلا سے کسی کا ہو۔''

بندونے کہا'' بیگم صاحب، منصرم صاحب کی بیگم کا آدمی جواب کے انتظار میں کھڑا ہے۔''

یہ سن کر چچا سے نہ بیٹھا گیا۔ پوچھا'' کیا لکھا منصرم صاحب کی بیوی نے؟''

چی نے جائے کی پرچ چُھٹن کے منہ سے لگاتے ہوئے بے پروائی سے کہا''رات کے کھانے پر بلایا ہے۔'' ''کیا بات ہے؟ کوئی تقریب؟''

چی نے کسی قدرسرسری انداز میں کہا'' بات کیا ہوتی ؟ منثی صاحب کی بیوی مجھ سے ملنا چاہتی تھیں، انھیں اور مجھے دونوں کو کھانے پر بلالیا ہے۔''

شاید مزید اطمینان حاصل کرنے کو چچا ہوئے'' تو گویا زنانہ ضیافت ہے۔ بہت معقول ہوی ہیں۔ ایسی ملنسار ہویاں کہاں

غيُّ آواز

نظر آتی ہیں۔ ضرور جاؤ ضافت میں۔ بلکہ کوئی موقع ہوتو انھیں بھی اپنے ہاں مدعو کرو۔'' ساتھ ہی ایک مشورہ بھی فیصلے کی صورت میں پیش کیا'' بچے تو جائیں گے ہی ساتھ۔'' چچی نے کچھ بگڑ کر آ ہتہ سے کہا''ہمسایوں کو بھی نہ لیتی جاؤں۔''

باہر ملازم جواب کا تقاضا کررہا تھا۔ ایسا موقع اور چچااپی خدمات پیش کرنے سے رُک جائیں؟ بولے''ہم لکھ دیں جواب؟'' چچی بولیں'' نہ بس آپ معاف رکھے۔ فارغ ہوکر میں آپ ہی لکھ لول گی۔''

روکے جانے کا باعث چچا کیوں نہ پوچھیں۔ بولے'' کیامعنی؟ ہم خط لکھنانہیں جانے؟ دعوت منظور کرنے ہی کا خط لکھنا ہے نا! تو اس کا لکھنا ایسی کون ہی جوئے شیر لانا ہے۔''

اتنے میں چھٹن نے جلدی سے جائے کا گھونٹ بھراتو اسے اُچھال آگیا۔ ساری کی ساری جائے کپڑوں پر آن پڑی۔ چچی'' ہائے نامراد'' کہتی ہوئی تو لیے سے کپڑے یو نچھنے لکیں۔ادھر باہر سے آواز آئی۔

'' کیوں صاحب ملے گا جواب؟'' چی نے گھبرا کر چیا سے کہہ دیا'' اچھا پھرابتم ہی بیلکھ دو کہ آجاؤں گی۔'
اب کیا تھا، چیا کو منہ مانگی مراد ملی۔ خط و کتابت کے متعلق ضروری سامان فراہم کیے جانے کے احکام صادر ہونے لگے۔
'' بندو، میرے بھائی، ذرا لانا تو خط کھنے کا سامان جھیا ک سے۔ کیا کیالائے گا بھلا؟ قلم دوات اور کاغذ۔ شاباش! گر
کون سے کاغذ؟ آسانی رنگ کے بڑھیا، رولدار ہاں دِکھانا تو ذرا اپنی چال اور سنیو..... چلا گیا؟ لفافہ بھی چاہیے ہوگا۔ ارے بھئ
کوئی لفافہ بھی لاؤ۔ پر نیلے ہی رنگ کا ہولفافہ۔ صندوقچ میں رکھے ہیں۔ لکڑی کے صندوقچ میں۔ الماری میں ہوگا صندوقچ۔
ہڑی الماری میں۔ س لیانا؟ ذرا پھر تی ہے۔''

''ارے ہاں اور جاذب بھی تو لانا ہے بھی۔ جاذب! جاذب! کوئی نہیں سنتا۔ بیاما می کہاں گیا؟ او اما می! دیکھیں اس برمعاش کی حرکتیں۔ بس کام نکلنے کی دیر ہے اور بیاغائب۔ کام کا نہ کاج کا دشمن اناج کا۔ ذرائم چلے جاتے میاں للّو! وہ جو ہری کا پی ہے نسخوں کی، وہ ہمارے تکیے کے نیچے رکھی ہے۔ اس میں جاذب ہے وہ نکال لاؤ اور دیکھنا۔ اماں سنو تو بھی للّو! ارے میاں للّو! اوللو کے بیچے! عجب حالت ہے ان لوگوں کی۔ بس ایسے گھبرا جاتے ہیں جیسے ریل ہی تو پکڑنی ہے۔ ور وا! تم جا کر کہو جاذب نہ لائیں کا پی ہی لے آئیں۔ آخر خط بھی تو کسی چیز پر رکھ کر لکھا جائے گا۔ ہاتھ پر رکھ کر تو میں لکھنے سے رہا۔ اور سننا میری مان ہے۔ وہ کہیں ہمارا چشمہ بھی رکھا ہوگا وہ ڈھونڈتے لانا۔''

لیجیے صاحب ایک دومنٹ میں گھر کا گھر مصروف ہو گیا۔ ایک کو کوئی چیزمل گئی، دوسرا خالی ہاتھ چلا آرہا ہے کہ فلاں چیز

یجا پھاکن نے خطاکھا

نہیں ملتی ۔ کوئی کہتا ہے'' فلال چیز مقفّل ہے۔'' تنجیوں کا گچھا ڈھونڈا جار ہا ہے۔ چچا بگڑ رہے ہیں۔موخچھوں سے چنگاریاں نکل رہی ہیں۔

خدا خدا کرکے تمام چیزیں جمع ہوئیں۔ چپانے چشمہ لگایا۔ کری پر براجمان ہوئے۔لڑکے چیزیں لیے ارد گرد کھڑے ہوگئے۔ کاغذ سنجالا، کا بی اس کے نیچےرکھی۔قلم ہاتھ میں لیا۔اب دیکھتے ہیں تو اس کانِب ندارد!

'' ہیں! نِب کہاں ہے؟ لاحول ولا قوۃ الا باللہ! ابے اندھے اس سے کھوں گا خط؟ اس سے کھنا ہوتا تو میں اپنی اُنگلی سے نہ کھے لیتا؟ مجھے قلم لانے کو کیوں کہتا؟ میں آج معلوم کرکے رہوں گا بیحرکت کس نامعقول کی ہے؟''

باہر سے آواز آئی" اجی صاحب جواب کے لیے کھڑے ہیں۔"

چچی میسب کیفیت د کیچر ہی تھیں اور دل ہی دل میں پیج و تاب کھا رہی تھیں۔ آواز سن کر نہ رہا گیا۔ بولیں'' خدا کے لیے کھنا ہے تو لکھ دو۔ وہ غریب باہر کھڑا سو کھ رہا ہے۔ بیقلم نہیں تو میراقلم موجود ہے۔ جابنّو میراقلم لا دے۔''

پچپاس وقت جوش میں تھے۔ پچی پر بھی برس پڑے۔''تمھاری ہی شہہ پاکرتو نوکروں اور بچّوں کی عاد تیں بگڑ رہی ہیں۔ پیضرور ان میں سے کسی کی حرکت ہے۔کوئی بچّہ یا ملازم ہمارے اس قلم سے تفریح کرتا رہا اور اسی نے اس کا نِب ضائع کیا ہے۔ پیج بتاؤ کہ پیحرکت کس کی ہے؟''

اتنے میں بتو چچی کا قلم لے آئی۔ چپا کا آخری فقرہ سن کر اس نے اُن کے قلم پر نگاہ ڈالی تو بولی'' لال قلم! ابّا میاں کل آپ ہی نے تو ازار بند ڈالنے کواس کانب اُتارا تھا۔''

پچپانے گھور کر بتو کو دیکھا۔ قلم کو دیکھا۔ پچھ سوچا۔ کھنکار کر گلا صاف کیا۔ کری پر پینترا بدلا۔ تنکھیوں سے پچی اماں پرنظر ڈالی اور قلم بنو کے ہاتھ سے لے لیا۔ سر جھکا کر انگوٹھے کے ناخن پر اس کا نب پر کھنے لگے۔ بولے'' چلواب اس سے کام چل جائے گا۔'' آواز کا سُر بہت مدھم تھا۔

خط لکھنا شروع کیا۔ القاب ہی لکھا ہوگا کہ خط کا کاغذ پھاڑ ڈالا۔ دوسرا منگوایا۔ ڈبّا لیالیکن لکھتے لکھتے رُک گئے۔ بہت دریتک مضمون سوچتے رہے۔ آخر پھر لکھنا شروع کیا۔ نب اتن دیر میں خشک ہو چکا تھا۔ آپ سمجھے دوات میں سیاہی کم ہے۔ قلم بے تکلف دوات میں ڈال دیا۔ تحریر شروع کرنے کی دیرتھی کہ سیاہی کا یہ بڑا دھبّا کاغذ پر! لاحول ولا قوۃ الّا باللہ کہہ کر اس کاغذ کو بھی پھاڑ ڈالا۔ تیسرا کاغذ منگوایا۔ اس پر دو تین سطریں لکھ گئے۔ اس کے بعد قلم روک کر جو پچھ لکھا تھا، بڑھا۔ چچی کی طرف دیکھا، خط کو دیکھا اور جیکے سے بھاڑ ڈالا۔ بلکے سے کہا'' خط کے کاغذوں کی کا بی ہی لے آ۔''

نئي آواز

کاغذوں کی کاپی کی کاپی آگئ اور رقع کا جواب بے فکری سے لکھا جانا شروع ہوگیا۔ بھی قلم کا شکوہ کہ نب درست نہیں،
نیا نب ہے۔ بھی دوات کی شکایت کہ سیاہی ٹھیک نہیں، پھیکی ہے۔ بھی جاذب برا کہ یہ جاذب ہے یا بینگ بنانے کا کاغذ۔ ہرشکوہ
ایک نیا کاغذ ضائع کرنے کی تمہید۔ اسی میں پون گھنٹہ ہونے آگیا۔ باہر ملازم آوازوں پر آوازیں دے رہا ہے۔ ادھر پچی یہ قصہ ختم کرنے کا تقاضا کررہی ہیں۔ بار بار کہہرہی ہیں'' خدا کے لیے تم مجھے قلم دوات دو میں ابھی دومنٹ میں لکھے دیتی ہوں خط۔''
مگر چچاا پی قابلیت کی یہ تو ہین کیوں کر برداشت کرلیں۔ سٹ پٹا گئے ہیں مگر خط کھنے سے باز نہیں آتے۔ پینترے پر پینترا بدل رہے ہیں اور کاغذ پر کاغذر دوّی کیے چلے جارہے ہیں۔

غرض پورے ڈیڑھ گھنٹے میں خطختم ہوا اور اسے جلدی جلدی بند کر کے چیانے باہر ملازم کے حوالے کیا۔

لیکن لطف اس وقت آیا جب دو پہر کومنصرم صاحب کی بیوی کے ہاں سے پھر ایک لفافہ آیا جس میں چپا چھکن کا لکھا ہوا خط رکھا تھا اور ساتھ ہی اس مضمون کا ایک رقعہ۔'' پیاری بہن، شاید غلطی سے کسی اور کے نام کا خط میرے نام کے لفافے میں رکھ دیا گیا۔ واپس بھیجتی ہوں۔ براہ مہر بانی ملازم کے ذریعے زبانی اطلاع دیجیے کہ آپ رات کوتشریف لاسکیں گی یانہیں؟''

چی نے چیا کا لکھا ہوا خط پڑھا تو اس کی عبارت بیتھی:

'' جمیل المناقب، عمیم الاحسان، زادعنا ینکم بیمال بفضلِ ایز دخیریت ہے اور صحت و تندر تی آپ کی بدرگاہِ مجیب الدّعوات خمس الاوقات نیک چاہتے ہیں۔صورتِ حال ہیہ ہے کہ تلطف نامہ ساعت مسعود میں وارد ہوا۔ طمانیتِ گُلّی ہوکہ وقتِ مُعیّن پر حاضری کے نثرف وافخار کا حصول مایۂ ناز منصوّر ہوگا۔''

(سیّدامتیازعلی تاج)

مشق

لفظ ومعنى

شاه کار : بهترین کام

منصرم : منتظم، انتظام کرنے والا

چیا چھکن نے خط لکھا 49

> : جن پہنی آئے، بے وقوفی کا کام مضحكه خيز

> > : پوشیده،اوجھل

خفيف : شرمنده، ملكا

ي وتاب كهانا

: دعوت، خاطر داری ضيافت

: جہاں تالا لگا ہو مققل

: بهت مشکل کام انجام دینا جوئے شیرلانا

شهه پانا : اکسانا، بهکانا

برباد کرنا،ختم کرنا ضائع

يبنترا بدلنا

انداز بدلنا بےحرمتی، بےعرّ تی تو ہین

: خوشی کی گھڑی،خوشی کا لمحہ ساعت مسعود

: احچى صفات ركھنے والا جميل المناقب

: عام طور پراحسان کرنے والا عميم الاحسان

: آپ کی عنایت میں اضافہ ہو : خدا کے فضل وکرم سے زادعنا يتكم

بفضل ایز د

: مراد الله تعالى، دعاً قبول كرنے والا مجيب الدعوات

خمس الاوقات : پانچوں وقت، پنج وقتہ

تلّطف نامه : كرم نامه

وارد ہوا

طما نى**ت** كلّى

نئی آواز 50

شرف افتخار : عزت وعنايت كاشرف

مائية ناز : موجب فخر مُنصوّر : تصوركيا گيا، جيسوچا گيا

1۔ چچی کو دعوت پر کس نے مدعو کیا تھا؟

2۔ خط کس کا تھا اور اس میں کیا لکھا تھا؟

3\_ چچی، چپاچھٽن پر کيوں ناراض ہو گئيں؟

5\_ خط كا جواب لكھنے ميں تاخير كيوں ہوئى؟

6۔ چیا چیکن نے خط کا جواب لکھنے میں کیا کیا ضروری سامان فراہم کیے جانے کا حکم صادر کیا؟

7۔ چپاچھکن کے خط کو منصرم صاحب کی بیوی نے کیوں واپس کر دیا؟

### زبان وقواعد

﴿ ینچ ککھے ہوئے محاوروں اور کہاوت کو اپنے جملوں میں استعمال کیجیے: تانتا بندھنا جوئے شیر لانا ﷺ وتاب کھانا پینترا بدلنا برس پڑنا کام کا نہ کاج کادثمن اناج کا

پیا پھکن نے خط کلھا

## غور کرنے کی بات

• چپا جھکن کے کردار پرغور کریں تو معلوم ہوگا کہ بظاہر بیدایک معمولی کردار ہے لیکن امتیاز علی تاج نے مضحکہ خیز حرکات اور دل چسپ گفتگو سے اس کردار کو دل چسپ بنا دیا ہے۔

• تاتج نے چیا چھکن کے خط لکھنے کے انداز میں بھی ایک ایسا پہلو پیش کیا ہے کہ خط کی سنجیدہ عبارت پڑھتے ہوئے قاری مسکرائے بغیر نہیں رہ سکتا۔

عملی کام

🖈 چپااور چپی کے مابین دل چسپ مکالموں کو اپنے الفاظ میں لکھیے۔